

Kopja Informali ta' Sentenza



MALTA

**QORTI TAL-MAGISTRATI (SEDE CIVILI)
MALTA**

**MAGISTRAT DR.
MONTEBELLO DENNIS B.A., LL.D.**

Seduta tal-25 ta' Ottubru, 2002

Avviz Numru. 1536/1999/1

Avviz Nru:- 1536/99DM

Mario Mifsud

vs

Carmelo Mifsud

Il-Qorti,

Rat l-avviz permezz ta' liema l-attur talab il-kundanna tal-konvenut ghal-hlas tas-somma ta' hames mija u sittin lira Maltin u wiehed u sittin centezmu (Lm530.61) in linea ta' danni kawzati minnhu fl-incident li sehh fis-6 ta' Gunju 1999, gewwa Triq San Pietru, Hal Kirkop, bejn il-vettura tal-ghamla Cortina, Numru ta' Registrazzjoni CAI 771 misjuqa mill-konvenut u l-vettura tal-ghamla Diahatsu Charmant, Numru ta' Registrazzjoni HAO 117 misjuqa

Pagna 1 minn 4

Qrati tal-Gustizzja

Kopja Informali ta' Sentenza

mil-klijent tal-attur, u dana stante illi il-konvenut unikament responsabbli ghall-imsemmi incident.

Bl-ispejjez, inkluzi dawk ta' l-ittra interpellatorja tat-31 ta' Awissu 1999 u bl-imghaxijiet kontra il-konvenut, li gie ngunt ghas-subizzjoni.

Rat in-nota tal-eccezzjonijiet tal-konvenut fejn eccepixxa illi:

1 It-talba tal-attur ghandha tigi michuda bl-ispejjez peress li hija nfondata fil-fatt u fid-dritt peress li l-incident sehh tort unikament ta' l-istess attur;

2 L-incident sehh meta l-attur ghamel manuvra perikoluza billi saq il-karrozza numru HAO 117 b'manjiera traskurata, negligenti u b'nuqqas ta' osservazzjoni tar-regolamenti tat-traffiku;

3 L-manuvra perikoluza kienet tikkonsisti billi qabez il-vettura numru CAI 771 misjuqa mill-konvenut u waqqaf hesrem quddiem l-istess vettura b'mod li mblokka l-karreggjata u ma tax opportunita lill-konvenut jieqaf;

4 Bl-ispejjez kontra l-attur ingunt ghas-subizzjoni.

Rat in-nota tal-attur pprezentata fil-15 ta' Jannar 2002

Semghet ix-xhieda bil-gurament;

Rat id-dokumenti esebiti;

Rat l-atti kollha tal-process; u

Ikkunsidrat:

Illi ghal dak li jirrigwarda l-mod kif grat il-kollizzjoni bejn il-vetturi tal-kontendenti, l-partijiet jghatu verzjonijiet opposti. Filwaqt illi l-attur issostni illi l-konvenut kien qieghed isuq warajh u dahal go fih apposta fuq wara, il-konvenut isosstni li kien l-attur illi ssorpasah fit-triq, dahal quddiemu u waqaf f'daqqa u ma tahx cans li jiehu azzjoni evasiva bil-konsegwenza li habat mieghu.

Ghalhekk dak li jirrizulta li fuqu jaqblu l-partijiet huwa l-fatt illi kienet il-vettura tal-attur li fil-fatt giet investita mill-vettura tal-konvenut li giet minn warajha.

Ghalhekk jispetta lill-konvenut illi jipprova illi kienet effettivament il-manuvra tal-attur illi pprovokat l-incident u waslet biex il-konvenut stess jahbat mieghu fuq wara.

Mic-cirkostanzi kollha tal-kaz ma jirrizulta xejn illi jista' jaghti xi kredibilita' iktar lill verzzjoni tal-konvenut min dik tal-attur, anzi tirrizulta cirkostanza wahda li effettivament taghti kredibilita' lil verzzjoni tal-attur iktar minn dik tal-konvenut u twassal lill-Qorti li taccett l-verzzjoni moghtija mill-attur.

Infatti, ghalkemm fid-deposizzjoni taghhom il-konvenut u ibnu, Richard isostnu illi, malli ghamel il-manuvra allegatament ta' sorpass l-attur saq u telaq minn fuq il-post, Ps184 Silvio Cacciattolo iddikjara bil-gurament illi meta rceva telefonata dwar l-incident u mar jinvestiga fuq il-post sab karrozza wahda biss, cioe dik ta' l-attur, u prezenti kien hemm biss l-attur u marthu.

Mid-deposizzjoni ta' Ps 184 Silvio Cacciattolo jirrizulta li kien effettivament il-konvenut Carmelo Mifsud illi ma baqax fuq il-post tal-incident.

Ghaldaqstant issib illi l-verzzjoni attrici biss ghandha tigi emmnuta w il-Qorti qieghdha, ghalhekk, tiddikjara lill-konvenut unikament responsabbli ghall-kollizzjoni in kwistjoni u ghalhekk ghandhu jkun il-konvenut li jirrispondi ghad-danni kollha kkagunati fil-vattura tal-attur.

Mid-deposizzjoni tieghu u mid-dokumenti esibiti s-somma mitluba ta' Lm530.61 (hames mija u tletin lira Maltin u wiehed u sittin centezmi) jinsabu ampjament ippruvati u ghaldaqstant il-Qorti qieghdha tillikwida d-danni totali li sofra l-attur fis-somma ta' Lm530.61 (hames mija u tletin lira Maltin u wiehed u sittin centezmi) u ghalhekk qieghdha tilqa t-talba attrici u tikkundanna lill-konvenut sabiex ihallas din is-somma ta' Lm530.61 (hames mija u

Kopja Informali ta' Sentenza

tletin lira Maltin u wiehed u sittin centezmi) ghar-ragunijiet
indikati fl-avviz lill-attur bl-imghax legali b'effett mit-22
t'Ottubru 1999;

Bl-ispejjez kontra l-konvenut.

.....
Mag. Dr. D. Montebello BA LLD

A. Farrugia
Dep/Reg Civ40